



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



អនុក្រឹត្យ
ស្តីពី

ការបង្កើតគណៈកម្មាធិការសម្របសម្រួលការងារ
របស់ក្រសួង ស្ថាប័ន ជាមួយអង្គការសង្គមស៊ីវិល

រាជរដ្ឋាភិបាល

រាជរដ្ឋាភិបាលកម្ពុជា
លេខ : ៩៤ អនក្រ.បក

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពីការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពីការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៨១៥/០១០ ចុះថ្ងៃទី១២ ខែសីហា ឆ្នាំ២០១៥ ដែលប្រកាសឱ្យប្រើច្បាប់ស្តីពីសមាគមនិងអង្គការមិនមែនរដ្ឋាភិបាល
- យោងតាមតម្រូវការចាំបាច់របស់រាជរដ្ឋាភិបាល

ជំពូកទី១

បទប្បញ្ញត្តិទូទៅ

មាត្រា ១ .-

ត្រូវបានបង្កើតគណៈកម្មាធិការសម្របសម្រួលការងាររបស់ក្រសួង ស្ថាប័ន ជាមួយអង្គការសង្គមស៊ីវិល ដែលសរសេរជាអក្សរកាត់ថា **គ.ស.ក.ស.** ដើម្បីពង្រឹងគុណតម្លៃនៃភាពជាដៃគូប្រកបដោយបរិយាបន្ន និងលើកកម្ពស់ប្រសិទ្ធភាពនិងសក្តិសិទ្ធភាពនៃកិច្ចសហការរវាងក្រសួង ស្ថាប័ន និងអង្គការសង្គមស៊ីវិល សំដៅរួមចំណែកអនុវត្តផែនការយុទ្ធសាស្ត្រតាមវិស័យ។

ជំពូកទី២
តួនាទីនិងភារកិច្ច

មាត្រា ២ .-

គ.ស.ក.ស. ជាសេនាធិការជូនរាជរដ្ឋាភិបាល និងមានភារកិច្ចដូចខាងក្រោម៖

- ដឹកនាំ សម្របសម្រួល និងតម្រង់ទិសជាយុទ្ធសាស្ត្រ គោលនយោបាយ ដល់ក្រសួង ស្ថាប័នពាក់ព័ន្ធនឹងសកម្មភាពក្នុងកិច្ចសហប្រតិបត្តិការជាមួយអង្គការសង្គមស៊ីវិល
- ផ្តល់ការគាំទ្រភាពជាអ្នកដឹកនាំនិងកិច្ចសម្របសម្រួលរបស់ក្រសួង-ស្ថាប័នជាមួយអង្គការសង្គមស៊ីវិល
- សម្របសម្រួលជាមួយក្រសួង ស្ថាប័នពាក់ព័ន្ធ ដើម្បីរៀបចំនិងអនុវត្តផែនការសកម្មភាពសម្រាប់វាយតម្លៃស្ថានភាពកិច្ចសហប្រតិបត្តិការជាមួយអង្គការសង្គមស៊ីវិលតាមវិស័យនីមួយៗ
- ដឹកនាំរៀបចំនិងវាយតម្លៃស្ថានភាពនិងតម្រូវការរបស់ក្រសួង ស្ថាប័នសម្រាប់បំពេញការងារក្នុងភាពជាដៃគូជាមួយអង្គការសង្គមស៊ីវិល
- ដឹកនាំរៀបចំផែនទីបង្ហាញផ្លូវ រួមទាំងសកម្មភាពជាក់លាក់ សម្រាប់គាំទ្រក្រសួង ស្ថាប័ន ក្នុងកិច្ចសហប្រតិបត្តិការជាមួយអង្គការសង្គមស៊ីវិល
- ដឹកនាំរៀបចំគោលការណ៍ណែនាំស្តីពីកិច្ចសន្ទនាកម្រិតវិស័យជាមួយអង្គការសង្គមស៊ីវិល ដើម្បីលើកកម្ពស់ប្រសិទ្ធភាពនៃភាពជាដៃគូរបស់ក្រសួង ស្ថាប័នជាមួយអង្គការសង្គមស៊ីវិល
- តាមដាននិងវាយតម្លៃសមិទ្ធកម្មនៃភាពជាដៃគូរវាងក្រសួង ស្ថាប័នជាមួយអង្គការសង្គមស៊ីវិល ហើយរាយការណ៍ជូនប្រមុខរាជរដ្ឋាភិបាលដើម្បីពិនិត្យនិងផ្តល់អនុសាសន៍
- អនុវត្តភារកិច្ចផ្សេងទៀតតាមការប្រគល់ពីប្រមុខរាជរដ្ឋាភិបាល។

ជំពូកទី៣
សមាសភាពរបស់គ.ស.ក.ស.

មាត្រា ៣ .-

គ.ស.ក.ស. មានសមាសភាពដូចខាងក្រោម៖

- | | |
|--|--------------------|
| - ឥស្សរជនជាសមាជិករាជរដ្ឋាភិបាល១រូប | ប្រធាន |
| - ប្រធានក្រុមប្រឹក្សាភិបាលវេទិកាសម្ព័ន្ធសង្គមស៊ីវិល | អនុប្រធានប្រចាំការ |
| - រដ្ឋលេខាធិការទីស្តីការគណៈរដ្ឋមន្ត្រី១រូប | អនុប្រធាន |
| - នាយករងឧទ្ធរណ៍យសម្តេចមហាបវរជឺបតីនាយករដ្ឋមន្ត្រី១រូប | អនុប្រធាន |
| - រដ្ឋលេខាធិការក្រសួងការបេសនិងសហប្រតិបត្តិការអន្តរជាតិ១រូប | អនុប្រធាន |
| - រដ្ឋលេខាធិការក្រសួងមហាផ្ទៃ១រូប | អនុប្រធាន |
| - តំណាងគណៈកម្មាធិការសិទ្ធិមនុស្សកម្ពុជា | អនុប្រធាន |
| - រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ១រូប | សមាជិក |
| - រដ្ឋលេខាធិការក្រសួងយុត្តិធម៌១រូប | សមាជិក |
| - រដ្ឋលេខាធិការក្រសួងអប់រំ យុវជន និងកីឡា១រូប | សមាជិក |
| - រដ្ឋលេខាធិការក្រសួងសុខាភិបាល១រូប | សមាជិក |



ប្រធានលេខាធិការដ្ឋានគ.ស.ក.ស. មានសិទ្ធិប្រើមន្ត្រីអគ្គលេខាធិការដ្ឋាននៃវេទិកាសម្ព័ន្ធសង្គមស៊ីវិល ក្នុងការបំពេញភារកិច្ចរបស់ខ្លួន។ ក្នុងករណីចាំបាច់ លេខាធិការដ្ឋានគ.ស.ក.ស. អាចស្នើសុំមន្ត្រីជាប់កិច្ចសន្យា ឱ្យជួយការងាររបស់ខ្លួនក្រោមឱវាទទីស្តីការគណៈរដ្ឋមន្ត្រី។

តួនាទីនិងភារកិច្ចរបស់លេខាធិការដ្ឋានគ.ស.ក.ស. ត្រូវកំណត់ដោយសេចក្តីសម្រេចរបស់ប្រធាន គ.ស.ក.ស.។

មាត្រា៧ .-

គ.ស.ក.ស. មានសិទ្ធិប្រើត្រារបស់ទីស្តីការគណៈរដ្ឋមន្ត្រី ដើម្បីដំណើរការការងារប្រចាំថ្ងៃ។

ជំពូកទី៥

ប្រភពធនធាន

មាត្រា៨ .-

គ.ស.ក.ស. មានប្រភពធនធានផ្គត់ផ្គង់ដោយថវិកាជាតិ ដែលជាកញ្ចប់ថវិកាដោយឡែក នៅក្នុងក្របខ័ណ្ឌ ថវិកាប្រចាំឆ្នាំរបស់ទីស្តីការគណៈរដ្ឋមន្ត្រី។

ជំពូកទី៦

វេនាសម្ព័ន្ធតាមក្រសួង ស្ថាប័ន

មាត្រា៩ .-

ក្រសួង ស្ថាប័នដែលជាសមាជិកគ.ស.ក.ស. ត្រូវបង្កើតក្រុមការងារដើម្បីដឹកនាំកិច្ចសន្ទនាគម្រិតវិស័យ ជាមួយអង្គការសង្គមស៊ីវិល។ ការបង្កើតក្រុមការងារនេះ ត្រូវកំណត់ដោយសេចក្តីសម្រេចរបស់រដ្ឋមន្ត្រីក្រសួង ឬប្រធានស្ថាប័នរបស់ខ្លួន។

ក្រុមការងារនេះត្រូវប្រើប្រាស់វេនាសម្ព័ន្ធក្រសួង ស្ថាប័នដែលមានស្រាប់ សម្រាប់ផ្តល់ការគាំទ្របច្ចេកទេស។ សមាជិកគ.ស.ក.ស. ដែលត្រូវបានចាត់តាំងពីក្រសួង ស្ថាប័ន ត្រូវធ្វើជាប្រធានក្រុមការងារនេះ។

ក្រុមការងារអាចមានសមាជិកជាតំណាងក្រសួង ស្ថាប័នពាក់ព័ន្ធដទៃទៀត ចូលរួមតាមការចាំបាច់។

ក្នុងការរៀបចំតួនាទីនិងភារកិច្ចរបស់ខ្លួន ព្រមទាំងការដឹកនាំកិច្ចសន្ទនា ក្រសួង ស្ថាប័នត្រូវសហការយ៉ាង ជិតស្និទ្ធជាមួយលេខាធិការដ្ឋានគ.ស.ក.ស. និងដោយមានការឯកភាពពីរដ្ឋមន្ត្រីក្រសួងឬប្រធានស្ថាប័នរបស់ខ្លួន។

មាត្រា១០ .-

ចំណាយប្រតិបត្តិការសម្រាប់ក្រុមការងាររបស់ក្រសួង ស្ថាប័ន មានប្រភពធនធានផ្គត់ផ្គង់ដោយថវិកាជាតិ នៅក្នុងក្របខ័ណ្ឌថវិកាប្រចាំឆ្នាំរបស់ក្រសួង ស្ថាប័នសាមី។

ជំពូកទី៧

ប្រព័ន្ធរាយការណ៍

មាត្រា១១ .-

គ.ស.ក.ស. ត្រូវបូកសរុបលទ្ធផលការងាររៀងរាល់៦ខែម្តង ជូនប្រមុខរាជរដ្ឋាភិបាលពិនិត្យនិងផ្តល់ អនុសាសន៍ ដោយផ្អែកលើរបាយការណ៍របស់ក្រុមការងារតាមក្រសួង ស្ថាប័ន។

ជំពូកទី៨
អវសានប្បញ្ញត្តិ

មាត្រា១២ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៣ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃពុធ ៤កើត ខែជេស្ឋ ឆ្នាំមមី អដ្ឋស័ក ព.ស.២៥៧០

ធ្វើនៅរាជធានីភ្នំពេញ ថ្ងៃទី២០ ខែឧសភា ឆ្នាំ២០២៦

នាយករដ្ឋមន្ត្រី ។



សម្តេចមហាបវរធិបតី ហ៊ុន ម៉ាណែត

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
- ឧទ្ធរណ៍យឯកឧត្តមឧបនាយករដ្ឋមន្ត្រី
- ដូចមាត្រា១៣
- រាជកិច្ច
- ឯកសារ កាលប្បវត្តិ

ឧបសម្ព័ន្ធនៃអនុក្រឹត្យលេខ ៩៤ អនក្រ.បក ចុះថ្ងៃទី ២០ ខែឧសភា ឆ្នាំ២០២៦
 ស្តីពីការបង្កើតគណៈកម្មាធិការសម្របសម្រួលការងាររបស់ក្រសួង ស្ថាប័ន ជាមួយអង្គការសង្គមស៊ីវិល
អង្គការលេខនៃគណៈកម្មាធិការសម្របសម្រួលការងាររបស់ក្រសួង ស្ថាប័ន ជាមួយអង្គការសង្គមស៊ីវិល (គ.ស.ក.ស.)

